
Yatiraja Vijaya Shlokaḥ

यतिराजविजयश्लोकाः

Document Information



Text title : Yatiraja Vijaya Shlokaḥ

File name : yatirAjavijayashlokaH.itx

Category : deities_misc, stotra, gurudev

Location : doc_deities_misc

Proofread by : Aruna Narayanan

Description/comments : Ramanujastotraratnavali, Ramanuja Sampradaya. (Prayer to Shri Ramanujacharya)

Latest update : December 25, 2022

Send corrections to : Sanskrit@cheerful.com

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

December 25, 2022

sanskritdocuments.org

ಯತಿರಾಜವಿಜಯಶ್ಲೋಕಾಃ



.. ಶ್ರೀಃ ..
.. ಶ್ರೀಮತೇ ರಾಮಾನುಜಾಯ ನಮಃ ..
.. ಶ್ರೀಘಟಿಕಾಶತವಾತ್ಸ್ಯವರದಗುರವೇ ನಮಃ ..
ಶ್ರೀಘಟಿಕಾಶತವಾತ್ಸ್ಯವರದ್ಗುರುಭಿರನುಗೃಹೀತಾಃ
.. ಅಥ ಯತಿರಾಜವಿಜಯಶ್ಲೋಕಾಃ (1)..
ನಮೋ ವರದವಿಷ್ಟ್ವಾರ್ಯನಯನಾನಂದದಾಯಿನೇ .
ವಾತ್ಸ್ಯಾಯ ವರದಾರ್ಯಾಯ ವಾದಿನೀಹಾರಭಾಸ್ವತೇ ..
ಮಾಯಾವಿಮೋಹಿತಸುರಾನಸುರಾನಲಾವೀತ್
ಯೇನಾಚ್ಯುತಸ್ಸ ಕುಹನಾಸಮಯೈರ್ಮನುಷ್ಯಾನ್ .
ಸಮೋಹಯತ್ನ ಪುನರೇಷು ಸುದರ್ಶನೋಽಪಿ
ತಾನೇವ ಜೇತುಮಧುನಾ ಯತಿಶೇಖರೋಽಭೂತ್ .. 1..
ತ್ರಿದಂಡಕಾಷಾಯಶಿಖೋಪವೀತೈಃ
ಪ್ರಸಾಧಯನ್ ಪಾರಮಹಂಸ್ಯಲಕ್ಷ್ಮೀಂ .
ವೈಕುಂಠಮಾರೋಪಯಿತುಂ ಮುಮುಕ್ಷೂನ್
ಸೋಪಾನಕಾರೀ ಯತಿರಾಜ ಏಷಃ .. 2..
ಸ ಏಷ ಸಾಕ್ಷಾತ್ಕೃತಕೃಷ್ಣದತ್ತಾಂ
ನಿಕ್ಷೇಪವಿದ್ಯಾಂ ನಿರವದ್ಯಭೂಮಾ .
ಗದ್ಯಾತ್ಮನಾ ಕೃಷ್ಣಜನೋಪಭೋಗ್ಯಾಂ
ಸಂವಾದರೂಪಾಂ ವಿದಧೇ ದಯಾಲುಃ .. 3..
ಪ್ರಮಾಣೇಷ್ಟೇಷ ವೇದಾಂತಃ ಪ್ರಮೇಯೇಷು ಪರಃ ಪುಮಾನ್ .
ಪ್ರಮಾತೃಷು ಯತೀಂದ್ರೋಽಯಂ ನ ದ್ವಿತೀಯಮಪೇಕ್ಷತೇ .. 4..
ಕರ್ಮವ್ಯಾಜಕೃತಾಖಿಲಾತ್ಮನಿವಹಕ್ಲೇಶಾವಬೋಧಸ್ಪರ್ಶತ್-
ಪಶ್ಚಾತ್ತಾಪಕೃಪಾವಿಮೋಚಿತಜಗಜ್ಜನ್ಮಾದಿಲೀಲಾದರಂ .
ಭೋಗೈಕಪ್ರವಣಂ ವಿಧಾಸ್ಯತಿ ಪರಂ ಬ್ರಹ್ಮಾಪಿ ದತ್ತಾಭಯಃ
ಭೂತೇಭ್ಯೋ ಯತಿರಾಜ ಏಷ ಇತಿ ಮೇ ಚೇತಸ್ಯಭೂನ್ನಿಶ್ಚಯಃ .. 5..
ದೇಹಾಕ್ಷಾದಿವಿಲಕ್ಷಣೋಽನುರಜಡೋ ನಿತ್ಯೋಽಹಮಥೋಽಮಲ-

ಜ್ಞಾನಾನಂದಮಯೋಽಪ್ಯತನ್ಮಯ ಇವ ಭ್ರಾಮ್ಯತ್ಯವಿದ್ಯಾವೃತಃ .
 ಪಂಚಕ್ಷೇಶವಿಪಾಕಪಾವಕಶಿಖಾಲೀಡಸ್ಯ ತಸ್ಯಾತ್ಮನಃ
 ನಿರ್ವಾಣಾಯ ನಿಸರ್ಗಸೌಹೃದನಿಧೇ ! ನಾನ್ಯಾ ಗತಿಸ್ತ್ವಾಂವಿನಾ .. 6..
 ಸರ್ವಜ್ಞೋ ನ ನ ವೇದ ತಸ್ಯ ಕರುಣಾರಾಶೇರುಪೇಕ್ಷಾ ಕುತಃ
 ಸರ್ವೇಶಃ ಕಿಮಸೌ ನ ಶಕ್ಷ್ಯತಿ ಪರಿತ್ರಾತುಂ ತಥಾಪಿ ಪ್ರಭುಃ .
 ಸರ್ವಾನ್ ರಕ್ಷತಿ ಯತ್ಕಟಾಕ್ಷಕಣಿಕಾಪೇಕ್ಷೀ ನರಾನುದ್ಧರನ್
 ಸಂಸಾರಾಂಬುನಿಧೇಃ ಸ ಏವ ಹಿ ಗುರುಃ ಸರ್ವೋತ್ತರಂ ದೈವತಂ .. 7..
 ತ್ರಿವರ್ಗಮವಧೀರಯನ್ ತ್ರಿವಿಧಚೇತನಾಚೇತನ-
 ಪ್ರಪಂಚಮಯಕಂಚುಕೇ ಭಗವತಿ ಸ್ವಯಂ ಜ್ಯೋತಿಷಿ .
 ನಿವೇಶಿತಧಿಯಾಂ ಸತಾಂ ನಿಖಿಲಮಂಗಲೈಕಾಸ್ವದಂ
 ತಮೇವ ಕಥಯನ್ ಗತಿಂ ಯತಿಭಿರೀಡಿತಃ ಕ್ರೀಡತಿ .. 8..
 ಕುದರ್ಶನಾನೀತರದರ್ಶನಾನಿ
 ಯತೀಂದ್ರ ! ಕುರ್ವನ್ನಿಜದರ್ಶನೇನ .
 ಸಮ್ಯಕ್ ಶ್ರುತಿನ್ಯಾಯಕಲಾಪದರ್ಶೀ
 ಸುದರ್ಶನೋಽಸಿ ಪ್ರಿಯದರ್ಶನಸ್ತ್ವಂ .. 9..
 ಕಾಲೇ ವರ್ಷತು ವಾಸವಃ ಕ್ಷಿತಿಭುಜೋ ರಕ್ಷಂತು ಸಮ್ಯಕ್ ಮಹೀಂ
 ಸರ್ವೇ ಸಂತು ನಿರಾಮಯಾಶ್ಚ ಕೃತಿನಃ ಸತ್ಪೋತ್ತರಾಃ ಪ್ರಾಣಿನಃ .
 ಪುಣ್ಯಾ ಲೋಕಮಿದಂ ಪುನಾತು ಭಗವದ್ಭಕ್ತಿಃ ಚಿರಸ್ಥಾಯಿನೀ
 ಮಾಲಾವತ್ ಯತಿಶೇಖರಸ್ಯ ವಿಹರತ್ಪಾಜ್ಞಾ ನೃಣಾಂ ಮೂರ್ಧಸು .. 10..
 ಇತಿ ಶ್ರೀಘಟಿಕಾಶತವಾತ್ಸ್ಯವರದಗುರುಭಿರನುಗೃಹೀತಾಃ
 ಯತಿರಾಜವಿಜಯಶ್ಲೋಕಾಃ ಸಂಪೂರ್ಣಾಃ .

Footnote

(1) ಶ್ರೀಘಟಿಕಾಶತವಾತ್ಸ್ಯವರದ್ಗುರುಭಿಃ (ಏತೇ ಶ್ರೀಶ್ರುತಪ್ರಕಾಶಿಕಾಪ್ರಸೂತೇಃ
 ಶ್ರೀನಡಾದೂರಮ್ಮಾಲ್ ವಾತ್ಸ್ಯವರದಗುರೋಃ ವಂಶ್ಯಾಃ, ಶ್ರೀನಿಗಮಾಂತಮಹಾದೇಶಿಕಸ್ಯ
 ಪ್ರಶಿಷ್ಯಾಃ, ಶ್ರೀಪರಕಾಲಮಠಸ್ಥಾಪಕಸ್ಯ ಬ್ರಹ್ಮತಂತ್ರಸ್ವತಂತ್ರಗುರೋಃ
 ಶಿಷ್ಯಾಃ, ಶ್ರೀಮದಹೋಬಿಲಮಠಸ್ಥಾಪಕಸ್ಯ ಶಠಕೋಪಮುನೇಃ ಆಚಾರ್ಯಾಃ .)
 ಅನುಗೃಹೀತಾತ್ ಯತಿರಾಜವಿಜಯನಾಟಕಾತ್ ಉದ್ಧೃತಾ ಇಮೇ ಶ್ಲೋಕಾಃ ..)
 ನಮೋ ವರದ್ವಿಷ್ಟ್ವಾಯುರ್ನಯನಾನಂದದಾಯಿನೇ .
 ವಾತ್ಸ್ಯಾಯ ವರದಾರ್ಯಾಯ ವಾದಿನೀಹಾರಭಾಸ್ವತೇ ..
 .. ಶ್ರೀಘಟಿಕಾಶತವಾತ್ಸ್ಯವರದಗುರವೇ ನಮಃ ..

Proofread by Aruna Narayanan

Yatiraja Vijaya Shloka

pdf was typeset on December 25, 2022

Please send corrections to sanskrit@cheerful.com

